



खप्तड छेडेदह गाउँपालिका
मुख्यालय कार्यपालिकाको कार्यालय
डोगडी, बाजुरा
खप्तड छेडेदह गाउँपालिका
मुख्यालय कार्यपालिकाको कार्यालय
डोगडी, बाजुरा
सुदूरपश्चिम प्रदेश, नेपाल

सुदूरपश्चिम प्रदेश, नेपाल

प.स.-२०८१।०८२

मिति - २०८२।३।४

च. न. - १२३६८

विषय:- सुचना टाँस गरी जानकारी गराउने सम्बन्धमा ।

श्री, वडा कार्यालय सवै ,

उपरोक्त विषयका सम्बन्धमा यस खप्तड छेडेदह गाउँपालिकामा जिल्ला प्रशासन कार्यालय मार्तडी बाजुराको मिति २०८२।३।२ गतेको प्राप्त पत्र तथा नेपाल सरकार युवा खेलकुद मन्त्रालय युवा तथा साना व्यवसायी स्वरोजगार कोष सचिवालय काठमाण्डौको सहकारीहरुलाई थोककर्जा माग गर्न गोरखापत्र दैनिक पत्रिकामा मिति २०८२।२।२३ गतेको प्रकाशित सुचना पाना यसै साथ संलग्न गरि पठाएको छ । सो को तहाँ वडा कार्यालयमा सबैले जानकारी पाउने गरी सुचना टाँस गरी दिनहुन जानकारी साथ अनुरोध गरिन्छ ।


नन्द बहादुर रावत
नि.प्रमुख प्रशासकिय अधिकृत
नन्द बहादुर रावत
नि. प्रमुख प्रशासकीय अधिकृत

**युवा तथा साना व्यवसायी स्वरोजगार कोषको
थोककर्जा लिन चाहने सहकारी संस्थाहरूलाई जरुरी सूचना**
राष्ट्रिय दैनिक पत्रिकामा प्रकाशित मिति: २०८२ जेष्ठ २३ गते शुक्रबार

कोषबाट थोककर्जा लिई कोषको उद्देश्यानुसार कोषबाट छनौट गरिएका बेरोजगार व्यक्तिहरूलाई कोषले तोकेको समयमा व्यक्तिगत वा सामूहिक कर्जा प्रवाह गरी स्वरोजगार बनाउन देहाय बमोजिम मापदण्ड पूरा गरेका ईच्छुक सहकारी संस्थाहरूले तोकिएका कागजात संलग्न राखी ३५ दिनभित्र अर्थात् असार २६, २०८२ बिहिबार कार्यालय समयभित्र कर्जा प्रस्ताव फारम पूर्ण रूपमा भरी जिल्ला कर्जा असूली उप-समितिको कार्यालय (जिल्ला प्रशासन कार्यालय) र काठमाण्डौ, भक्तपुर र ललितपुर जिल्लाको हकमा कोषको केन्द्रीय कार्यालय कोपुण्डोल, ललितपुरमा प्रस्ताव पेश गर्न हुन यो सूचना आह्वान गरिएको छ । सूचनाको अन्तिमदिन सार्वजनिक विदा परेमा सोको भोलिपल्ट कर्जा प्रस्ताव पेश गर्न सकिनेछ ।

१. कर्जाप्रस्ताव पेश गर्न सहकारी संस्थाहरूले पूरा गर्नुपर्ने मापदण्डहरू:

क) संस्थाको कार्यक्षेत्र, शेयरपुँजी, सदस्यसङ्ख्या र सञ्चालनावधि:

क्रम सङ्ख्या	कार्यक्षेत्र	शेयरपुँजी (लाखमा)	शेयर सदस्य सङ्ख्या (जना)	सञ्चालन अवधि (वर्ष)
१.	महानगरपालिका	४०	५५०	संस्था दर्ता भई सञ्चालनमा आएको मितिले २ वर्ष पूरा गरेको एवम् आर्थिक वर्ष २०७९/८० र २०८०/८१ बचत/ नाफामा रहेको ।
२.	उप-महानगरपालिका	३०	४५०	
३.	नगरपालिका	२०	३५०	
४.	गाउँपालिका	५	२००	
५.	महा/उप-महा/नगरपालिका/उत्पादनमूलक (कृषि सहकारीसंस्था)	१०	२००	
६.	गाउँपालिका उत्पादनमूलक (कृषि सहकारीसंस्था)	४	१२५	
७.	दुर्गमका जिल्लाहरूका सहकारीसंस्थाहरू: (अछाम, कालीकोट, जाजरकोट, जुम्ला, डोल्पा, दार्चुला, बझाङ, बाजुरा, मनाङ, मुगु, मुस्ताङ र हुम्ला)	२	१००	

- ख) २०८० आषाढ मसान्तसम्मको लेखापरीक्षण सम्पन्न भई संस्था सञ्चित नोकसानिमा नरहेको हुनुपर्नेछ र २०८१ चैत्र मसान्तसम्मको वित्तीय विवरण पेश गर्नुपर्नेछ ।
- ग) आर्थिक वर्ष २०८०/८१ मा भाखा नाघेको ऋण कूल ऋण लगानीको ५ प्रतिशतभन्दा बढी नभएको हुनुपर्नेछ । कर्जा वर्गीकरण गरी नियमअनुसारको कर्जा जोखिम कोषको व्यवस्था गरेको हुनुपर्नेछ ।
- घ) सञ्चालक, लेखा र ऋणउप-समितिका सदस्य तथा पदाधिकारीहरू सहकारी संस्थाको कार्यक्षेत्रभित्र स्थायी बसोबास गरेको प्रमाण (नागरिकता प्रमाणपत्र/राष्ट्रिय परिचयपत्र, मतदाता परिचयपत्र वा जग्गाधनी प्रमाणपूर्जाको छायाँप्रति) हुनुपर्नेछ । बसाईसरी आएकाको हकमा स्थानीय पञ्जिकाधिकारीको सिफारिस पेश गर्नुपर्नेछ ।

१/१०/२०

१/१०/२०

१/१०/२०

- ड) संस्थाले कार्यालय खोली नियमित रूपमा कार्यसञ्चालन गरेको हुनुपर्नेछ ।
- च) कर्जा माग प्रस्ताव गर्दा सहकारी संस्थाका मौजुदा तथा तत्कालीन पदाधिकारी एवम् सदस्यहरूको दायित्व कोषको कर्जा चुक्ता नहुँदासम्म कायम रहनेछ ।
- छ) सङ्घीय सरकार, प्रदेश सरकार, स्थानीय तह तथा अन्य निकायबाट कुनै कैफियत नदेखिएको हुनुपर्नेछ ।

२. संस्थाले प्रमाणित गरी पेश गर्नुपर्ने कागजातहरू:

- क) माथि १ को (क) मा उल्लेखित भएअनुसारको लेखा परीक्षण प्रतिवेदन (वासलात, नाफा-नोक्सान हिसाब, नगदप्रवाह विवरण, लेखानीति तथा टिप्पणी र सोको अनुसूचीहरू), लेखा परीक्षकको संस्थादत्ता, नवीकरण प्रमाणपत्र, करचुक्ता र मूल्यअभिवृद्धिकर (भ्याट)/स्थायी लेखा नम्बर (प्यान) दर्ताको प्रमाणित छायाँप्रति पेश गर्नुपर्नेछ ।
- ख) कोषको कर्जा प्रस्ताव फारम पूर्ण रूपमा भरी प्रत्येक पानामा हस्ताक्षर गरी संस्थाको छाप लगाएको हुनुपर्नेछ ।
- ग) वचत तथा ऋण र बहुउद्देश्यीय तथा रु. १ करोडभन्दा बढी कारोबार गर्ने सहकारी संस्थाहरूको हकमा आर्थिक वर्ष २०८०/८१ को लामोफारम (लङ्गफर्म) र पर्सप्रतिवेदन पेश गर्नुपर्नेछ । साथै लेखापरीक्षण प्रतिवेदनमा UDIN नम्बर अनिवार्य उल्लेख भएको हुनुपर्नेछ । उत्पादनमूलक सहकारी संस्थाको हकमा पर्स प्रतिवेदन नभएमा लेखा परीक्षकबाट कर्जा वर्गीकरण र भाखा नाघेको/ननाघेको प्रमाणितपत्र संलग्न हुनुपर्नेछ ।
- घ) सहकारीसंस्थाले आफ्नो कार्यक्षेत्रभित्र लगानी गर्ने स्थानीयतहको सक्कलै सिफारिसपत्र कोषले तोकेको ढोँचामा पेश गर्नुपर्नेछ ।
- ड) सहकारी संस्थाको सञ्चालक, लेखा तथा कर्जाउप-समितिका पदाधिकारी तथा सदस्यहरूको नागरिकता/राष्ट्रिय परिचयपत्रको प्रमाणित छायाँप्रति पेश गर्नुपर्नेछ । संस्थाको आफ्नै घरजग्गा भए सोको प्रमाण र सञ्चालक, लेखा, कर्जाउप-समिति र व्यवस्थापकको नाममा रहेको जग्गाधनी प्रमाणपूजाको छायाँप्रति एवम् उक्त जग्गाको चालु आर्थिक वर्षको तिरो तिरेको रसिदको प्रमाणित छायाँप्रति पेश गर्नुपर्नेछ । सञ्चालक, लेखा, कर्जाउप-समितिका पदाधिकारी तथा सदस्यहरू र व्यवस्थापकको आफ्नो नाममा घरजग्गा नभएमा एकाघर परिवारको जग्गाधनी प्रमाणपूजाको छायाँप्रतिको साथै सम्बन्धित धनीको मञ्जुरीनामा पेश गर्नुपर्नेछ । आफ्नो वा एकाघर परिवारका सदस्यको नाममा कुनै घरजग्गा नभएकाको हकमा सम्बन्धित पालिकाबाट स्वीकृत लिई बसोबास गरेको घरजग्गाको निस्सार र सोबारे पालिकाले गरेको सिफारिसपत्र पेश गर्नुपर्नेछ ।
- च) संस्थाको आफ्नो कार्यालयभवन नभएमा कार्यालय सञ्चालन भएको घरबहाल सम्झौतापत्रको प्रमाणित छायाँप्रति पेश गर्नुपर्नेछ ।
- छ) माथि १ को मापदण्डानुसार संस्थादत्ता प्रमाणपत्र, स्थायी लेखा नम्बर (प्यान), सम्बन्धित दुई आर्थिक वर्षको करचुक्ता प्रमाणपत्रको छायाँप्रति पेश गर्नुपर्नेछ ।
- ज) विनियमको प्रमाणित छायाँप्रति पेश गर्नुपर्नेछ ।
- झ) विनियमको उद्देश्य वा कार्यमा अन्य कोष, सङ्घ/संस्थामार्फत् कर्जा लिने/दिने व्यवस्था भएको हुनुपर्नेछ ।

३. सहकारीका सञ्चालक, लेखा तथा कर्जाउप-समितिले निर्णय गरी पेश गर्नुपर्ने कागजातहरू:

- क) समितिका सदस्यहरूले स्वरोजगार कर्जा माग गर्ने निर्णय र आफ्नो कार्यक्षेत्रभित्र बसोबास गर्ने बेरोजगारहरूलाई स्वरोजगार बनाउने प्रतिबद्धता ।
- ख) “कोषको रकम पूर्णरूपमा सदुपयोग गरी साँवा ब्याज फिर्ता गर्न मञ्जुर गरी सोअनुसार कोषमा रकम दाखिला नगरेमा आफ्नो र एकाघर परिवारका सदस्यको नाममा भएको चल/अचल सम्पत्ति

जायजेथाबाट असूल-उपर गरेमा मञ्जुर छ । कर्जा दुरुपयोग गरेमा वा समयमा कोषमा साँवा-ब्याज फिर्ता नगरेमा सञ्चालक, लेखा र कर्जाउप-समितिका पदाधिकारी तथा सदस्यहरूलाई सङ्घीय सरकार, प्रदेश सरकार र स्थानीय तहबाट दिने सेवा/सुविधाबाट बञ्चित गर्ने, कालोसूचीमा राख्ने, बैङ्क/वित्तीय संस्थामा रहेको खाता रोक्का गर्ने, सरकारीधन मासेसरह कार्यवाही गर्ने लगायतका प्रचलित कानुनबमोजिम कारवाही गरी कोषको रकम असूल गरेमा मञ्जुर छ" भन्ने व्यहोराको व्यक्तिगत/सामूहिक मञ्जुरीनामाको निर्णय ।

- ग) सहकारी संस्था एवम् सञ्चालक, लेखा तथा कर्जाउप-समितिका पदाधिकारी तथा सदस्यहरू कालोसूचीमा परे/नपरेको व्यहोराको स्व-घोषणा ।
- घ) सहकारी संस्थाले बैङ्क/वित्तीय संस्था वा अन्य कुनै संस्थाबाट कर्जा लिएको भएमा सोको सम्बन्धित संस्थाबाट लिएको साख सूचना पेश गर्नुपर्नेछ । नलिएको भएमा कर्जा नलिएको स्व-घोषणा ।
- ङ) यसअघिको सूचना अनुसार पेश भई अध्ययनरत अवस्थामा रहेको वा विचाराधीन फाइलका आवदेक सहकारी संस्थाहरूले पुनः प्रस्ताव पेश गर्नुपर्नेछ । यसरी पुनः प्रस्ताव पेश गरेका सहकारी संस्थाहरूलाई प्राथमिकतामा राखिनेछ ।

४. कोषसँग पुनः कर्जा कारोबार गर्न ईच्छुक संस्थाहरूले पूरा गर्नुपर्ने मापदण्डहरू:

यसअघि लिएको कोषको कर्जा रकम समयमै पूर्णचुक्ता गरेका सहकारी संस्थाहरूले मात्र माग प्रस्ताव पेश गर्न सक्नेछन् । तीन किस्ताभन्दा बढी अवधि भ्याएका नाघेका सहकारी संस्थाको आवेदन रद्द हुनेछ ।

५. प्रस्ताव मूल्याङ्कन, छनौट र कर्जा रकम:

- क) पेश भएका प्रस्तावहरू कोषको नियमानुसार स्थलगत निरीक्षण गरी सिफारिस भएपछि कोषबाट आवश्यक मूल्याङ्कन गरी प्रथम पटकमा अधिकतम ५० लाख र यसअघि कर्जा सम्झौता गरी नियमित कर्जा चुक्ता गरेका संस्थालाई बढीमा रु. १ करोडसम्म कर्जा स्वीकृत गर्न सकिनेछ ।
- ख) उपर्युक्तानुसार कर्जा प्रस्ताव फारम पूर्ण नभएरिका, मापदण्ड पूरा नगरेका, कागजात नपुगेका संस्थाहरूको कर्जा प्रस्ताव स्वतः रद्द भएको मानिनेछ ।
- ग) कर्जा स्वीकृत गर्नेसम्बन्धी सम्पूर्णधिकार कोषमा निहित रहने छ ।
- घ) कर्जा प्रस्ताव फारम र स्थानीय तहको सिफारिस पत्रको नमूना कोषको सचिवालयको वेवसाईट www.ysef.gov.np बाट प्राप्त गर्न सकिनेछ ।
- ङ) यसअघि कोषको लगानी कम रहेको जिल्लालाई प्राथमिकता दिनेछ । साथै, कोषले लगानी गर्दा बेरोजगारी दर बढी भएको क्षेत्र/जिल्लालाई प्राथमिकता दिनेछ ।

६. नविनतम स्वरोजगार परियोजना :

एक प्रदेश एक नविनतम स्वरोजगार परियोजना संचालन गर्नका लागि बैंक वित्तीय संस्था तथा सहकारी संस्थाहरूले कर्जाका लागि कोषको कार्यालय कोपुण्डोल ललितपुरमा परियोजना प्रस्ताव पेश गर्न सक्नेछन् ।

(पुनश्च: उत्पादनमूलक सहकारीसंस्था भन्नाले कृषि, पशुपालन, दुग्ध उत्पादन, साक्षात्पालन, मौरीपालन लगायतका विषयगत उत्पादन वा प्रशोधनमा संलग्न सहकारी संस्थाहरूलाई सम्झनुपर्दछ । बैङ्क/वित्तीय संस्थाहरूको हकमा कोष सचिवालय, कोपुण्डोल ललितपुरमा जुनसुकैबेला थोककर्जा प्रस्ताव पेश गर्न सक्नेछन् ।)

मन्त्रि
२०७२/२१

२०७२/२१

२०७२/२१